



दिनांक: 23.01.2014

आगरा, दि. 23/01/2014

सेवा में,

प्रमुख सचिव,
उच्च शिक्षा
उत्तर प्रदेश,
लखनऊ।

विषय- आश्वासन समिति प्रश्न संख्या 165/2005 डा0 भीमराव अम्बेडकर विश्वविद्यालय
आगरा में चौधरी चरण सिंह पीठ की स्थापना के संबंध में ।

महोदय,

कृपया उपर्युक्त विषय पर कुलसचिव के पत्र संख्या आर/10/2014 दिनांक 06/01.2014 का संदर्भ ग्रहण करने का कष्ट करें। इस विषय पर गहन अध्ययन कर प्रस्तावित अध्यादेश की संस्तुति देने हेतु एक समिति का गठन किया गया था जिसकी रिपोर्ट प्राप्त हो गयी है। प्रस्तावित अध्यादेश को विश्वविद्यालय की सांविधिक समितियों (कार्य परिषद/विद्वत परिषद/वित्त समिति) की प्रत्याशा में स्वीकृति प्रदान कर दिया गया है तथा निकट भविष्य में समितियों से इसका अनुमोदन करा लिया जायेगा। पीठ के अध्यादेश के प्रमुख बिन्दु निम्नवत हैं-

चौधरी चरण सिंह पीठ में चौधरी चरण सिंह के व्यक्तित्व एवं कृतित्व पर पोस्ट डाक्टरल शोध कराया जायेगा। शोध का कार्यक्षेत्र निम्नवत होगा:-

- (अ) पंचायती राज व्यवस्था एवं स्थानीय स्वशासन ।
- (ब) आजीविका एवं खाद्य सुरक्षा ।
- (स) महिला सशक्तीकरण ।
- (द) पर्यावरण संरक्षण एवं सतत विकास ।
- (ये) तकनीक का समाज पर प्रभाव ।
- (रे) धर्म निरपेक्षता एवं राष्ट्र निर्माण।

शोध एवं प्रशासनिक व्यवस्था

पीठ में अन्तर विषयक शोध कराया जायेगा जो पोस्ट डाक्टरल स्तर का होगा। इसमें पीएच0डी0 उपाधि धारक निर्धारित अवधि के लिए रखे जायेंगे जिनको प्रतिमाह विश्वविद्यालय अनुदान आयोग के जे0आर0एफ0/एस0आर0एफ0 की दर पर मानदेय देय होगा। प्रथम वर्ष में कम से कम 02 शोधार्थी रखे जायेंगे। शोध पीठ में एक लाईब्रेरी की स्थापना की जायेगी जिसमें शोध सम्बन्धी जर्नल्स, पत्र पत्रिकाएं एवं अन्य सम्बन्धित सामग्री रखी जायेगी।

.2



..2..

शोध पीठ में निदेशक की नियुक्ति निर्धारित मानदेय पर की जायेगी जो कम से कम प्रोफेसर (आचार्य)/सह आचार्य स्तर का सेवा निवृत्त एवं सुसंगत विषय में अनुभवी व्यक्ति नियोजित किया जायेगा ।

अवस्थापना सुविधा

शोध पीठ का अपना एक प्रथक भवन निर्मित कराया जायेगा जिसमें सेमिनार वर्कशॉप हॉल होंगे तथा शोधार्थी एवं निदेशक के लिए अलग से कक्ष होगा। इसके अतिरिक्त एक लाइब्रेरी हॉल भी होगा

शोध पीठ का वित्तीय व्यय

शोधकर्ताओं को मानदेय हेतु स्थायी निधि (endowment fund) की स्थापना की जायेगी जो कम से कम 1.50 करोड (एक करोड पचास लाख) का होगा तथा जिसके ब्याज से शोधकर्ताओं एवं निदेशक के मानदेय की व्यवस्था की जायेगी तथा यात्रा व्यय आदि भी देय होगा ।

शोध पीठ में प्रारंभिक संसाधनों पर निम्नलिखित व्यय संभावित है-


1. शोध पीठ का 5500 स्क्वायर फुट क्षेत्र में तीन मंजिला प्रथक भवन होगा । जिसके निर्माण पर लगभग 75 लाख का व्यय होने का अनुमान है तथा साज सज्जा में 25 लाख रूप्ये व्यय हो सकते हैं ।

2. पुस्तकालय/फर्नीचर आदि पर लगभग 10 लाख का व्यय होना अनुमानित है ।

इस प्रकार स्थायी निधि एवं अवस्थापना सम्बन्धी व्यय कुल रू. 260 लाख (दो करोड साठ लाख) का व्यय अनुमानित है ।

अतः शासन से अनुरोध है कि विश्वविद्यालय में चौधरी चरण सिंह पीठ की स्थापना हेतु उपर्युक्तानुसार रू.260 लाख (दो करोड साठ लाख) की धनराशि उपलब्ध कराने की कृपा करें ।

विश्वविद्यालय चौधरी चरण सिंह पीठ की स्थापना हेतु कटिबद्ध है ।

भवदीय

(मोहम्मद मुजाम्मिल)